

18 ജനുവരി, പിതാശ്രീജിയുടെ പുണ്യ സ്മൃതി ദിനത്തിൽ പ്രഭാത ക്ലാസ്സിൽ കേൾപ്പിക്കുന്നതിന് - ബാപ്ദാദയുടെ അമൂല്യമായ മഹാവാക്യങ്ങൾ:

മധുരമായ കുട്ടികളേ - ഒരു ബാബയുടെ സ്മൃതിയിലൂടെ നിങ്ങൾക്ക് പരമമായിട്ട് മാറണം അതിനാൽ അറിയാതെ പോലും മറ്റാരേയും ഓർമ്മിക്കരുത്.

ഓം ശാന്തി. പരിധിയില്ലാത്ത ബാബയിരുന്ന് കുട്ടികൾക്ക് മനസ്സിലാക്കി തരുകയാണ് - മധുരമായ കുട്ടികളേ, സ്വയത്തെ ആത്മാവാണെന്നു മനസ്സിലാക്കി ബാബയെ ഓർമ്മിക്കു അതോടൊപ്പം തന്റെ വീടിനേയും ഓർമ്മിക്കണം. അതിനെ ശാന്തി സ്തംഭമെന്നും പറയാം. സുഖത്തിന്റെയും സ്തംഭമുണ്ട്. സ്തംഭം വളരെ ഉയരത്തിലായിരിക്കുമല്ലോ. നിങ്ങൾ അവിടേക്ക് പോകുന്നതിനാണ് പുരുഷാർത്ഥം ചെയ്യുന്നത്. ഉയർന്നതിലും ഉയർന്ന ശാന്തിയുടെ സ്തംഭത്തിലേക്ക് നിങ്ങൾക്ക് എങ്ങനെ പോകാൻ കഴിയും, ഇതും ഉയർന്ന സ്തംഭത്തിലിരിക്കുന്ന ബാബയാണ് മനസ്സിലാക്കി തരുന്നത്, കുട്ടികളേ സ്വയത്തെ ആത്മാവാണെന്നു മനസ്സിലാക്കൂ. നമ്മൾ ആത്മാക്കൾ ശാന്തിയാം നിവാസികളാണ്. അതാണ് ബാബയുടെ വീട്. ഇത് നടക്കുമ്പോഴും കറങ്ങുമ്പോഴും ശീലമാകണം. സ്വയത്തെ ആത്മാവാണെന്നു മനസ്സിലാക്കു അതോടൊപ്പം ശാന്തി ധാരണയും സുഖധാരണയും ഓർമ്മിക്കണം. ബാബക്ക് അറിയാം ഇതിലാണ് പരിശ്രമം ഉള്ളത്. ആരാനോ ആത്മാഭിമാനിയായി ഇരിക്കുന്നത് അവരാണ് മഹാവീരൻ. ഓർമ്മയിലൂടെയാണ് നിങ്ങൾ മഹാവീരനും, സുപ്രീംമായി മാറുന്നത്. പരമമാവുക അർത്ഥം ശക്തിശാലിയാകുക.

കുട്ടികൾക്ക് സന്തോഷമുണ്ടായിരിക്കണം - സ്വർഗ്ഗത്തിന്റെ അധികാരിയാക്കുന്ന ബാബ, വിശ്വത്തിന്റെ അധികാരിയാക്കുന്ന ബാബ നമ്മെ പഠിപ്പിക്കുകയാണ്. ബുദ്ധി ബാബയിലേക്ക് പോകുന്നുമുണ്ട്. ഇതാണ് ഒരേ ഒരു ബാബയോട് ആത്മാവിനുള്ള സ്നേഹം. അതിരാവിലെ എഴുന്നേറ്റ് ബാബയോട് മധുര മധുരമായി സംസാരിക്കണം. ബാബാ അങ്ങ് അത്ഭുതമാണ്, അങ്ങ് ഞങ്ങളെ സ്വർഗ്ഗത്തിന്റെ അധികാരിയാക്കുമെന്ന് സ്വപ്നത്തിൽ പോലും ഉണ്ടായിരുന്നില്ല. ബാബ അങ്ങയുടെ ശിക്ഷണത്തിലൂടെ തന്നെ ജീവിക്കും. ഒരു പാപ കർമ്മവും ചെയ്തില്ല. ബാബ എങ്ങനെയാണോ പുരുഷാർത്ഥം ചെയ്തിപ്പിക്കുന്നത്, അത് കുട്ടികൾക്ക് കേൾപ്പിച്ചു കൊടുക്കുന്നുമുണ്ട്. ശിവബാബക്ക് ധാരാളം കുട്ടികളുണ്ട്, ചിന്തയുണ്ടാകുമല്ലോ. എത്ര കുട്ടികളെയാണ് സംരക്ഷിക്കേണ്ടത്. ഇവിടെ നിങ്ങൾ ഈശ്വരീയ പരിവാരത്തിലാണ്. ബാബ സന്തുലത്തിൽ ഇരിക്കുന്നുമുണ്ട്. അങ്ങ് നൽകുന്നത് കഴിക്കാം, അങ്ങയോടൊപ്പം ഇരിക്കാം...നിങ്ങൾക്കറിയാം ശിവബാബ ഈ ശരീരത്തിൽ വന്ന് പറയുകയാണ് - മധുരമായ കുട്ടികളേ, എന്നെ മാത്രം ഓർമ്മിക്കൂ. ദേഹസഹിതം ദേഹത്തിന്റെ സർവ്വ സംബന്ധങ്ങളേയും മറക്കണം. ഇത് അന്തിമ ജന്മമാണ്. ഇത് പഴയ ലോകമാണ്, പഴയ ശരീരം ഇല്ലാതാകുക തന്നെ ചെയ്യും. പറയാറുണ്ട് താങ്കൾ മരിക്കുന്നതോടെ ഈ ലോകവും താങ്കളിൽ നിന്ന് മരിക്കുമെന്ന്. പുരുഷാർത്ഥത്തിന് വളരെ കുറച്ച് സംഗമത്തിലെ സമയമാണുള്ളത്. കുട്ടികൾ ചോദിക്കുന്നുണ്ട് - ബാബാ ഈ പഠിപ്പ് എത്ര സമയമുണ്ടാകും. ഏതുവരക്ക് ദൈവിക രാജധാനി സ്ഥാപിക്കപ്പെടുന്നില്ലയോ അതുവരെ കേൾപ്പിച്ചു കൊണ്ടിരിക്കും. പിന്നെ പുതിയ ലോകത്തിലേക്ക് ട്രാൻസ്ഫർ ആകും. ഇത് പഴയ ശരീരമാണ്, എന്തെങ്കിലും കർമ്മകണക്ക് ഇല്ലാതായി കൊണ്ടേയിരിക്കും.. അതിൽ ബാബയുടെ സഹായം - ഈ പ്രതീക്ഷ വെക്കരുത്. ധനം നഷ്ടപ്പെട്ടു, രോഗിയായി - ബാബ പറയും ഇത് നിങ്ങളുടെ കർമ്മകണക്കാണ്.. യോഗം ചെയ്യുകയാണെങ്കിൽ ആയുസ്സ് വർദ്ധിക്കും. തന്റെ പരിശ്രമം ചെയ്യണം. കൂപ യാചിക്കരുത്. എത്രത്തോളം ബാബയെ ഓർമ്മിക്കുന്നോ മംഗളം മാത്രമേ ഉണ്ടാവുകയുള്ളൂ. എത്ര കഴിയുമോ യോഗബലത്തിലൂടെ കാര്യങ്ങൾ ചെയ്യണം. പാടാറുമുണ്ടല്ലോ - എന്നെ കൺപോളകൾക്കുള്ളിൽ ഒളിപ്പിക്കൂ.....പ്രിയങ്കരമായതിനെ കണ്ണിലെ രത്നമെന്നും, പ്രാണനോളം പ്രിയങ്കരമെന്നും പറയുന്നു. ഈ ബാബ വളരെ പ്രിയങ്കരനാണ്, എന്നാൽ ഗുപ്തമാണ്. ആ ബാബയെ നിങ്ങൾ അത്രയധികം സ്നേഹിക്കണം. കുട്ടികൾ ബാബയെ തന്റെ കൺപോളകൾക്കുള്ളിൽ സൂക്ഷിക്കേണ്ടി വരും. കൺപോള ഈ കണ്ണുകളല്ല. ഇത് ബുദ്ധിയിലാണ് ഓർമ്മ വെക്കേണ്ടത്. അതിപ്രിയങ്കരനായ നിരാകാരനായ ബാബയാണ് പഠിപ്പിക്കുന്നത്. ബാബ ജ്ഞാന സാഗരനും, സുഖ സാഗരനും, സ്നേഹ സാഗരനുമാണ്. ഇങ്ങനെയുള്ള അതിപ്രിയങ്കരനായ ബാബയോട് എത്രയധികം സ്നേഹമുണ്ടായിരിക്കണം. കുട്ടികൾക്ക് എത്ര നിഷ്കാമ സേവനമാണ് ചെയ്തു കൊടുക്കുന്നത്.. പതിത ശരീരത്തിൽ വന്ന് നിങ്ങൾ കുട്ടികളെ വജ്ര സമാനമാക്കി മാറ്റുകയാണ്. എത്ര മധുരമായ ബാബയാണ്. നിങ്ങൾ കുട്ടികളും അതുപോലെ മധുരരായ ഉള്ളവരാകണം. എത്ര നിരഹങ്കാരിയായിട്ടാണ് ബാബ കുട്ടികളുടെ സേവനം ചെയ്യുന്നത്, അതിനാൽ നിങ്ങൾ കുട്ടികളും അത്രയധികം സേവനം ചെയ്യണം. ശ്രീമത്തിലൂടെ നടക്കണം. എവിടെയെങ്കിലും തന്നിഷ്ടത്തിലൂടെ നടക്കുകയാണെങ്കിൽ തന്റെ ഭാഗ്യത്തിലാണ് വര വരക്കുന്നത് എന്ന് ഓർമ്മിക്കണം. നിങ്ങൾ

ബ്രാഹ്മണർ ഈശ്വരീയ സന്താനങ്ങളാണ്. ബ്രഹ്മാവിന്റെ അവകാശികളും പരസ്പരം സഹോദരി സഹോദരൻമാരുമാണ്. ഈശ്വരീയ പേരക്കുട്ടികളാണ്. ബാബയിൽ നിന്നും സമ്പത്ത് നേടുകയാണ്. എത്രത്തോളം പുരുഷാർത്ഥം ചെയ്യുന്നോ അത്രയും പദവി പ്രാപ്തമാകും. ഇതിൽ സാക്ഷി ആയി ഇരിക്കേണ്ട വളരെ ആവശ്യകതയുമുണ്ട്. ബാബാ പറയുന്നു, മധുരമായ കുട്ടികളേ, അല്ലയോ ആത്മാക്കളേ, മനസ്സു കൊണ്ട് എന്നെ മാത്രം ഓർമ്മിക്കൂ. അറിയാതെ പോലും മറ്റാരേയും ഓർമ്മിക്കരുത്. നിങ്ങളുടെ പ്രതിജ്ഞയാണ് എന്റെതായി അങ്ങ് മാത്രമേയുള്ളൂ. ഞങ്ങൾ ആത്മാക്കളാണ്, അങ്ങ് പരമാത്മാവാണ്. അങ്ങയിൽ നിന്നും സമ്പത്ത് നേടണം. താങ്കളിലൂടെ രാജയോഗം പഠിക്കുകയാണ്, ഇതിലൂടെ രാജ്യഭാഗ്യം പ്രാപ്തമാകും.

മധുരമായ കുട്ടികളേ, നിങ്ങൾക്കറിയാം ഇത് അനാദിയായ ഡ്രാമയാണ്. നമ്മുടെ ജയ പരാജയത്തിന്റെ കളി നടക്കുകയാണ്. എന്താണോ നടക്കുന്നത് എല്ലാം നല്ലതാണ്. രചയിതാവിന് തീർച്ചയായും ഡ്രാമ ഇഷ്ടമായിരിക്കുമല്ലോ, അപ്പോൾ രചയിതാവിന്റെ മക്കൾക്കും ഇഷ്ടമായിരിക്കുമല്ലോ. ഈ ഡ്രാമയിൽ ഒരേ ഒരു പ്രാവശ്യമാണ് ബാബക്ക് വളരെ ഹൃദയപൂർവ്വം, പ്രേമത്തോടെ മക്കളുടെ സേവനം ചെയ്യാൻ കഴിയുന്നത്. ബാബക്ക് എല്ലാ മക്കളേയും വളരെ ഇഷ്ടമാണ്. നിങ്ങൾക്കറിയാം സത്യയുഗത്തിലും എല്ലാ വരും പരസ്പരം വളരെ സ്നേഹികളായാണ് കഴിഞ്ഞിരുന്നത്. മൃഗങ്ങൾക്കിടയിലും വളരെ സ്നേഹമുണ്ടാകും. സ്നേഹത്തോടെ കഴിയാത്ത ഒരു ജീവികളും അവിടെ ഉണ്ടാവുകയില്ല. അതിനാൽ നിങ്ങൾ കുട്ടികൾക്ക് ഇവിടെ മാസ്റ്റർ സ്നേഹ സാഗരമായി മാറണം. ഇവിടെ ആയി തീരുന്നവെങ്കിൽ ഈ സംസ്കാരം അവിനാശിയാകും. ബാബ പറയുന്നു - കല്പം മുമ്പത്തേതു പോലെ വീണ്ടും നിങ്ങളെ സ്നേഹിയാക്കാൻ വന്നിരിക്കുകയാണ്. എപ്പോഴെങ്കിലും ഏതെങ്കിലും കുട്ടിയുടെ ശബ്ദത്തിൽ ക്രോധം ഉണ്ടെന്നറിഞ്ഞാൽ ബാബ ശിക്ഷണം നൽകാറുണ്ട് - ക്രോധിക്കുന്നത് ശരിയല്ല. ഇതിലൂടെ നിങ്ങളും ദുഃഖിയാകും, മറ്റുള്ളവരേയും ദുഃഖിയാക്കും. ബാബ സദാകാലത്തേക്ക് സുഖം നൽകുന്ന ആളാണ് അതിനാൽ നിങ്ങൾ കുട്ടികൾക്കും ബാപ്സമാൻ ആകണം. ഒരിക്കലും പരസ്പരം ദുഃഖം കൊടുക്കരുത്.

നിങ്ങൾ കുട്ടികൾക്കറിയാം ശിവബാബയാണ് അതിരാവിലെ വരുന്നത്...രാത്രിയെ പകലാക്കുന്നു അഥവാ പ്രഭാതമാക്കുന്നു. പരിധിയില്ലാത്ത ബാബയാണ്ഒരേ ഒരു സായി ബാബയേ ഉള്ളൂ, അതാണ് നിഷ്കളങ്കനായ ശിവബാബ. പേരു തന്നെ നോക്കണം, നിഷ്കളങ്കരുടെ നാഥൻ. നിഷ്കളങ്കരായ കന്യകമാർ, മാതാക്കളിലാണ് ജ്ഞാന കലശം വെച്ചത്. അവരെയാണ് വിശ്വത്തിന്റെ അധികാരികളാക്കി മാറ്റുന്നത്. എത്ര സഹജമായ ഉപായമാണ് പറഞ്ഞു തരുന്നത്. എത്ര സ്നേഹത്തോടെയാണ് നിങ്ങളുടെ പാലന ജ്ഞാനത്തിലൂടെ ചെയ്യുന്നത്. ആത്മാവിനെ പാവനമാക്കുന്നതിന് ഓർമ്മയുടെ യാത്രയിൽ കഴിയണം. യോഗത്തിലൂടെ സ്നാനം നടത്തണം. ജ്ഞാനം പഠിപ്പാണ്. യോഗമാകുന്ന സ്നാനത്തിലൂടെ പാപം ഭസ്മമാകും. സ്വയത്തെ ആത്മാവാണെന്ന് മനസ്സിലാക്കാനുള്ള അഭ്യാസം ചെയ്യൂ, അപ്പോൾ ഈ ദേഹത്തിന്റെ അഹങ്കാരം തീർത്തും ഇല്ലാതാകും. യോഗത്തിലൂടെ പവിത്രരും സതോപധാനവും ആയി ബാബയുടെ അടുത്തേക്ക് പോകണം. ചില കുട്ടികൾ ഈ കാര്യങ്ങളെ നല്ല രീതിയിൽ മനസ്സിലാക്കുന്നില്ല. സത്യം സത്യമായ ചാർട്ട് പറയുന്നില്ല. അരകല്പം അസത്യ ലോകത്തിൽ ജീവിച്ചതു കൊണ്ട് ഉള്ളിൽ നിറഞ്ഞിരിക്കുന്നത് അസത്യമാണ്. സത്യതയോടെ തന്റെ ചാർട്ട് ബാബയോട് പറയണം. പരിശോധിക്കണം - ഞാൻ ഏക ദേശം 1 മണിക്കൂർ യോഗം ചെയ്തു, അതിൽ എത്ര സമയം ആത്മാവാണെന്നു മനസ്സിലാക്കി അച്ഛനെ ഓർമ്മിച്ചു. ചിലർക്കെല്ലാം സത്യം പറയാൻ മടി തോന്നുന്നു. എത്ര സേവനം ചെയ്തു, എത്ര പേർക്ക് മനസ്സിലാക്കി കൊടുത്തു ഇതെല്ലാം പെട്ടെന്നു തന്നെ പറയും എന്നാൽ ഓർമ്മയുടെ യാത്രയിൽ എത്ര സമയമിരുന്നു ഈ സത്യം പറയുന്നില്ല. ഓർമ്മയിലിരിക്കാത്തതു കൊണ്ട് നിങ്ങൾ പറയുന്നതൊന്നും മറ്റാരും ടേയും ഉള്ളിൽ അമ്പ് പോലെ തറക്കുന്നില്ല. ജ്ഞാനമാകുന്ന വാളിൽ മുർച്ചയില്ല. ചിലർ പറയും, നമ്മൾ നിരന്തരം ഓർമ്മയിലാണ്, ബാബ പറയുന്നു അങ്ങനെ ഒരു സ്ഥിതി കാണാനില്ല. നിരന്തരമായ ഓർമ്മയിലിരുന്നാൽ കർമ്മാതീതമാകും. ജ്ഞാനത്തിന്റെ അത്യുന്നതമായ സ്ഥിതിയിൽ എത്തിച്ചേരുക, ഇതിൽ വളരെ പരിശ്രമമുണ്ട്. വെറുതെ വിശ്വത്തിന്റെ അധികാരി ആകുകയില്ലല്ലോ. ഒരു ബാബയല്ലാതെ മറ്റൊന്നും ഓർമ്മ വരരുത്. ഈ ദേഹവും ഓർമ്മ വരരുത്. ഈ അവസ്ഥ അന്തിമത്തിലാണ് ഉണ്ടാകുക. ഓർമ്മയുടെ യാത്രയിലൂടെ നിങ്ങളുടെ സമ്പാദ്യം ഉണ്ടായി കൊണ്ടിരിക്കും. അഥവാ ശരീരം ഉപേക്ഷിക്കുകയാണെങ്കിൽ സമ്പാദ്യം ഉണ്ടാക്കാൻ സാധിക്കില്ല. ആത്മാവ് സംസ്കാരമെടുത്ത് പോകും പക്ഷെ സ്മൃതി ഉണർത്തി തരുന്നതിന് ടീച്ചർ വേണമല്ലോ എങ്കിലല്ലേ സ്മൃതി ഉണരുകയുള്ളൂ. ബാബ ഇടയ്ക്കിടയ്ക്ക് സ്മൃതി ഉണർത്തി തരുന്നുണ്ട്. ഇങ്ങനേയും ധാരാളം കുട്ടികളുണ്ട്, ഗൃഹസ്ഥത്തിൽ കഴിഞ്ഞും , ജോലികൾ ചെയ്തും, ഉയർന്ന പദവി പ്രാപ്തമാക്കുന്നതിന് ശ്രീമത്തിലൂടെ നടന്ന് തന്റെ ഭാവിയിലേക്ക് സമ്പാദ്യം ഉണ്ടാക്കുന്നുണ്ട്. ബാബയോട് നിർദേശം ചോദിക്കുന്നുണ്ട്. ധനം ഉണ്ടെങ്കിൽ ഇത് എങ്ങനെ സഫലമാക്കണമെന്നും ചോദിക്കുന്നുണ്ട്. ബാബ പറയുന്നു സെന്റർ തുറന്നോളൂ, അനേകരുടെ മംഗളം ചെയ്യണം.

മനുഷ്യർ ദാന പുണ്യമെല്ലാം ചെയ്യുന്നുണ്ട്, അടുത്ത ജന്മം അതിന്റെ ഫലവും ലഭിക്കുന്നുണ്ട്. നിങ്ങൾക്കും ഭാവിയിലെ 21 ജന്മത്തേക്കു വേണ്ടി രാജ്യഭാഗ്യം ലഭിക്കുന്നുണ്ട്. നിങ്ങളുടേത് നമ്പർവൺ ബാങ്കാണ്, ഇതിൽ നാലു ഭാഗവും ഭാവിയിൽ ആയിരം മടങ്ങായി കിട്ടും. കല്ലിൽ നിന്നും സ്വർണ്ണമായി മാറും. നിങ്ങളുടെ ഓരോ വസ്തുവും പവിഴമാകും. ബാബ പറയുന്നു മധുരമായ കുട്ടികളേ ഉയർന്ന പദവി നേടണമെങ്കിൽ മാതാ പിതാവിനെ പൂർണ്ണമായും അനുകരിക്കണം അതോടൊപ്പം തന്റെ കർമ്മേന്ദ്രിയങ്ങളുടെ മേൽ നിയന്ത്രണം ഉണ്ടായിരിക്കണം. അഥവാ കർമ്മേന്ദ്രിയങ്ങൾ തന്റെ നിയന്ത്രണത്തിൽ ഇല്ലെങ്കിൽ, പെരുമാറ്റം ശരിയല്ലെങ്കിൽ ഉയർന്ന പദവിയിൽ നിന്നും വഞ്ചിക്കപ്പെടും. കൂടുതൽ ആഗ്രഹങ്ങൾ വെക്കരുത്.

ബാബ നിങ്ങൾ കുട്ടികളെ ജ്ഞാനത്തിലൂടെ അലങ്കരിച്ച് സത്യയുഗത്തിലെ മഹാരാജാവും മഹാനാണിയുമാക്കി മാറ്റുകയാണ്. ഇതിൽ കൂടുതലായി വേണ്ടത് സഹനശക്തിയാണ്. കൂടുതൽ മോഹം തന്റെ ശരീരത്തിനോട് ഉണ്ടാകരുത്. യോഗബലത്തിലൂടെ കാര്യങ്ങൾ നടത്തണം. ബാബക്ക് വളരെയധികം ചുമ വരുമായിരുന്നു എങ്കിലും സേവനത്തിൽ തല്പരനായിരുന്നു. ജ്ഞാന യോഗത്തിലൂടെ അലങ്കാരം ചെയ്ത് കുട്ടികളെ യോഗ്യരാക്കി മാറ്റുകയാണ്. നിങ്ങൾ ഇപ്പോൾ ഈശ്വരീയ മടിത്തട്ടിൽ, മാതാ പിതാവിന്റെ മടിത്തട്ടിലാണ് ഇരിക്കുന്നത്. ബാബ ബ്രഹ്മാ മുഖത്തിലൂടെയാണ് നിങ്ങൾക്ക് ജന്മം നൽകുന്നത്, അപ്പോൾ ബ്രഹ്മാവ് അമ്മയായപ്പോൾ, എങ്കിലും ശിവബാബയുടെ അടുത്തേക്കാണ് ബുദ്ധി പോകുന്നത്. അങ്ങ് മാതാവും പിതാവുംമാണ്..ഞങ്ങൾ അങ്ങയുടെ ബാലകരാണ്. നിങ്ങൾക്ക് ഇവിടെ തന്നെ സർവ്വഗുണ സമ്പന്നരാകണം. ഇടയ്ക്കിടയ്ക്ക് മായയോട് തോൽക്കരുത്.

മധുരമധുരമായ കളഞ്ഞു പോയി തിരികെ കിട്ടിയ കുട്ടികളെ പ്രതി മാതാപിതാവായ ബാപ്ദാദയുടെ ഓർമ്മയും സ്നേഹവും ശുഭപ്രഭാതവും. ആത്മീയ അച്ഛന്റെ ആത്മീയ മക്കൾക്ക് നമസ്കാരം.

അവ്യക്ത മഹാവാക്യം - എല്ലാവരും യോഗയുക്തരായി, യുക്തിയുക്തമായ സ്ഥിതിയിൽ സ്ഥിതി ചെയ്തു കൊണ്ട് തന്റെ കർമ്മങ്ങൾ ചെയ്യുന്നുണ്ടോ. എന്തുകൊണ്ടെന്നാൽ വർത്തമാന സമയത്തിനനുസരിച്ച് സങ്കല്പവും വാക്കും കർമ്മവും യുക്തിയുക്തമായിരിക്കണം അപ്പോഴാണ് സമ്പന്നവും സമ്പൂർണ്ണവുമായി മാറുന്നത്. നാലു ഭാഗത്തേയും അന്തരീക്ഷം യോഗയുക്തവും യുക്തിയുക്തവുമായിരിക്കണം. ഏതു പോലെയാണോ യുദ്ധ ഭൂമിയിൽ തന്റെ ശത്രുവിനു മുന്നിൽ നിൽക്കുന്ന യോദ്ധാവിന് തന്റെ മുകളിലും തന്റെ ആയുധങ്ങളുടെ മുകളിലും അതായത് ശക്തികളുടെ മുകളിൽ എത്ര ശ്രദ്ധയുണ്ടായിരിക്കും. ഇപ്പോൾ സമയം സമീപത്തിലേക്ക് വരുകയാണ്, യുദ്ധ ഭൂമിയിൽ സമീപത്ത് എത്തിയിരിക്കുകയാണ്. ഇങ്ങനെ യുള്ള സമയത്ത് തന്റെ നാലുഭാഗത്തും സർവ്വശക്തികളിലും ശ്രദ്ധ ഉണ്ടായിരിക്കണം. അഥവാ കുറച്ചെങ്കിലും ശ്രദ്ധ കുറവായാൽ, ഏതുപോലെയാണോ സമയത്തിനനുസരിച്ച് ടെൻഷൻ കൂടിക്കൊണ്ടിരിക്കുന്നത്, ഇതുപോലെ നാലുഭാഗത്തും ടെൻഷന്റെ വായുമണ്ഡലത്തിന്റെ പ്രഭാവം യുദ്ധത്തിൽ തയ്യാറായിരിക്കുന്ന ആത്മീയ പാണ്ഡവ സൈന്യത്തിലും ഉണ്ടാകാം. ദിനം പ്രതി ദിനം സമ്പൂർണ്ണതയുടെ സമയം സമീപത്ത് വരുന്നതിലൂടെ ലോകത്തിൽ ടെൻഷൻ വർദ്ധിക്കാൻ തുടങ്ങും, കുറയില്ല. ബുദ്ധിമുട്ട് നിറഞ്ഞ ജീവിതത്തിൽ നാലു ഭാഗത്ത് നിന്നും തടസ്സങ്ങൾ അനുഭവപ്പെട്ടു കൊണ്ടിരിക്കും. ഒരു ഭാഗത്ത് നിന്ന് പ്രകൃതിയുടെ ചെറിയ ചെറിയ ആപത്തുകളുടെ പിരിമുറുക്കം, രണ്ടാമത്തെ ഭാഗത്ത് ഈ ലോകത്തിലെ സർക്കാരിൽ നിന്നുണ്ടാകുന്ന കടുത്ത നിയമങ്ങളിലൂടെയുള്ള പിരിമുറുക്കം. മൂന്നാമത്തെ ഭാഗത്ത് പെരുമാറ്റത്തിലെ പ്രശ്നങ്ങളിലൂടെയുള്ള പിരിമുറുക്കം, നാലാമത്തെ ഭാഗത്ത് ലൗകിക ബന്ധുക്കളോടുള്ള സ്നേഹം, സ്വാതന്ത്ര്യത്തിന്റെ കാരണത്താൽ അല്പകാലത്തെ സന്തോഷം ഉണ്ടാകുന്നുണ്ടല്ലോ അതും ഭയത്തിന്റെ രൂപത്തിലേക്ക് മാറി പിരിമുറുക്കമാകും, മനുഷ്യരിൽ എല്ലാ തരത്തിലുമുള്ള പിരിമുറുക്കം വർദ്ധിക്കാൻ തുടങ്ങും. നാലു ഭാഗത്തേയും പിരിമുറുക്കങ്ങളിൽ പെട്ട് പിടയുന്നുണ്ടാകും. എവിടെ പോയാലും അവിടെ പിരിമുറുക്കമായിരിക്കും. ഏതുപോലെ ശരീരത്തിലെ ഏതെങ്കിലും ഞരമ്പ് വലിഞ്ഞാൽ അതിന്റെ ബുദ്ധിമുട്ട് ഉണ്ടാകുമല്ലോ. ബുദ്ധി അതിലേക്ക് വലിക്കപ്പെട്ടിട്ടുണ്ടാകും. അതുപോലെ വായുമണ്ഡലത്തിൽ ഇത് പരക്കാൻ തുടങ്ങും. അവർക്ക് മുന്നിൽ ഒരു ലക്ഷ്യവും കാണപ്പെടില്ല അതായത് ഇനി എന്തു ചെയ്യും, ചെയ്താലും ബുദ്ധിമുട്ട്, ചെയ്തില്ലെങ്കിലും ബുദ്ധിമുട്ട് - സമ്പാദിച്ചാലും ബുദ്ധിമുട്ട്, സമ്പാദിച്ചിട്ടില്ലെങ്കിലും ബുദ്ധിമുട്ട്. ധനം സ്വരൂപിച്ചാലും ബുദ്ധിമുട്ട്, ഇല്ലെങ്കിലും ബുദ്ധിമുട്ട് ആയിരിക്കും. അങ്ങനെയുള്ള വായുമണ്ഡലം സൃഷ്ടിക്കപ്പെടും. ഇങ്ങനെയുള്ള സമയത്ത് നാലു ഭാഗത്തേയും ടെൻഷന്റെ പ്രഭാവം ആത്മീയ പാണ്ഡവ സൈന്യത്തിൽ ഉണ്ടാകരുത്. സ്വയത്തെ പിരിമുറുക്കത്തിലേക്ക് കൊണ്ടു പോകുന്നതിനുള്ള സമസ്യകളില്ലെങ്കിലും, വായുമണ്ഡലത്തിന്റെ പ്രഭാവം ദുർബ്ബല ആത്മാക്കളിൽ ഉണ്ടാകുക തന്നെ ചെയ്യും. ഭയത്തിന്റെ ചിന്ത ഇനി എന്തു ചെയ്യുമെന്നത് വരും, എങ്ങനെ നടക്കും, ഈ കാര്യങ്ങളുടെ പ്രഭാവമുണ്ടാകരുത് - അതിനു വേണ്ടി ഇടയ്ക്കിടയ്ക്ക് ഏതെങ്കിലും രൂപത്തിൽ ഈശ്വ

രീയ ഓർമ്മയുടെ യാത്രയിലിരിക്കാനുള്ള വിശേഷ പ്രോഗ്രാം മധുബനിൽ നിന്ന് കൊടുത്തു കൊണ്ടിരിക്കണം, ഇതിലൂടെ ആത്മാക്കളുടെ കോട്ട ശക്തിശാലി ആയിരിക്കട്ടെ.

ഇനി സേവനവും വളരെ വർദ്ധിക്കും. എന്നാൽ വർദ്ധിക്കുന്നതിനോടൊപ്പം വളരെയധികം യുക്തികളും വേണം. ഇനി സംബന്ധ സംബർക്കത്തിൽ വരുന്നവരുടെ എണ്ണം വർദ്ധിക്കും. സ്വരൂപമാകുന്നവരുടെ എണ്ണം കുറവായിരിക്കും. എല്ലാവരും ഒരു പോലെയുള്ളവർ ആയിരിക്കില്ല. ദിനം പ്രതിദിനം കാളിറ്റിയിലും കുറവുള്ള ആത്മാക്കളായിരിക്കും കൂടുതലായി വരിക, അതായത് പ്രജയിലേക്കുള്ളവർ കൂടും, അവർക്ക് ഒരു കാര്യം നല്ലതായി തോന്നും, രണ്ടാമതായി തോന്നില്ല. എല്ലാ കാര്യങ്ങളിലും നിശ്ചയമുണ്ടാകില്ല. അതിനാൽ സമ്പർക്കത്തിലുള്ളവരെ, അവർക്കെന്താണോ വേണ്ടത് അതിനനുസരിച്ച് അവരെ സംബർക്കത്തിൽ വെച്ചോളൂ, സമയം സമീപത്തേക്ക് വരുന്നതിലൂടെ സമസ്യകളുടെ കാരണത്താൽ റെഗുലർ വിദ്യാർത്ഥിയാകാനും അവർക്ക് സാധിക്കാതെ വരും. എന്നാൽ സംബർക്കത്തിലേക്ക് ധാരാളം പേർ വരും. എന്നാൽ ഇത് അന്തിമ സമയമാണ്. അതിനാൽ അന്തിമത്തിലെ സീൻ എന്തായിരിക്കും. ഏതു പോലെയാണോ ആരംഭത്തിൽ ലഹരിയും ഉന്മേഷവും ഉത്സാഹവും ഉണ്ടാകും - ഇത് വിരളം കുറച്ച് പേർക്കാണ് ഉണ്ടാകുക. കൂടുതലും സംബന്ധ സംബർക്കത്തിലുള്ളവരാണ് വരിക. അതിനാൽ ഈ ശ്രദ്ധ ഉണ്ടായിരിക്കണം. ഇങ്ങനെയാകരുത് സംബർക്കത്തിലേക്ക് വരേണ്ട ആത്മാവിനെ പോലും അതിൽ നിന്ന് വഞ്ചിക്കരുത്. ആരും വെറും കൈയോടെ പോകരുത്, നിയമങ്ങളിലൂടെ നടക്കാൻ സാധിച്ചില്ലെങ്കിലും അവർ താങ്കളുടെ സ്നേഹ സംബന്ധത്തിൽ കഴിയാൻ ആഗ്രഹിക്കുന്നുണ്ട്. അങ്ങനെയുള്ള ആത്മാക്കളിൽ കൂടുതൽ ശ്രദ്ധ വെക്കണം. മനസ്സിലാക്കണം ഈ ഗ്രൂപ്പ് മൂന്നാമത്തെ സ്റ്റേജിലുള്ളവരാണ്. അതിനാൽ അവർക്കും അതുപോലെയുള്ള പാലന നൽകണം. ശരി. ഓം ശാന്തി.

വരദാനം - സ്നേഹത്തിനു പിന്നിൽ സർവ്വ ദുർബ്ബലതകളേയും സമർപ്പിക്കുന്ന സമർത്ഥ സ്വരൂപരായി ഭവിക്കട്ടെ.

സ്നേഹത്തിന്റെ അടയാളമാണ് സമർപ്പണം. സ്നേഹത്തിനു മുന്നിൽ സമർപ്പിക്കുന്നതിലൂടെ ബുദ്ധിമുട്ടുള്ളത്, അസംഭവമായതു പോലും സംഭവ്യമാകുയാണ് ചെയ്യുന്നത്, കൂടുതൽ സഹജമാകുന്നതായും തോന്നും. അതിനാൽ സമർത്ഥ സ്വരൂപത്തിന്റെ വരദാനത്തിലൂടെ സർവ്വ ദുർബ്ബലതകളേയും കഷ്ടപ്പെട്ടല്ല, ഹൃദയം കൊണ്ട് സമർപ്പിക്കു എന്തുകൊണ്ടെന്നാൽ സത്യമായ ബാബ സത്യമായതാണ് സ്വീകരിക്കുക. അതിനാൽ കേവലം സ്നേഹത്തിന്റെ ഗീതം മാത്രം പാടരുത്, പക്ഷെ സ്വയം ബാപ്സമാൻ അവിടുത്തെ സ്ഥിതി സ്വരൂപമാകു അതിലൂടെ സർവ്വരും താങ്കളുടെ പാട്ട് പാടണം.

സ്നോഗൻ - സങ്കല്പത്തിലും, സ്വപ്നത്തിലും ഒരു ഹൃദയേശ്വരനായ ബാബയുടെ ഓർമ്മ ഉണ്ടായിരിക്കണം അപ്പോൾ പറയാം സത്യമായ തപസി.